



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NRU. 79 – L-ERBGĦA 21 TA' NOVEMBRU 2018

Il-Kunsill iltaqgħa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fil-17:50

Preżenti:	Anne Marie Muscat Fenech Adami	Sindku
	Clinton Sammut	Viċi-Sindku
	Alexander Agius	Kunsillier
	Noel Gatt	Kunsillier
	Pierre Sciberras	Kunsillier
	Maryanne Cuomo	Kunsillier
	Joe Spiteri	Kunsillier (wasal 17.55)
Skuzati	Clifford Galea	Kunsillier
	Marlon Brincat	Kunsillier
Uffiċjali preżenti:	Paul Gatt	Segratarju Eżekuttiv
	Gloria Debono	Uffiċjal Eżekuttiv

Is-Segretarju Eżekuttiv (SE) informa li l-laqgħa qed tiġi trasmessa *live* kemm fuq l-*internet*.

1. QARI TAL-ITTRI TA' APOLOĠIJI

- 1.1. Is-SE informa li l-Kunsillieri Brincat u Spiteri kien se jaslu tard u l-Kunsillier Galea ma setax jattendi.

2. KUNSIDERAZZJONI U APPROVAZZJONI TAL-MINUTI

- 2.1. Ġew imressqa l-minuti tal-laqgħat numru 78.
- 2.2. Il-Minuti kienu approvati wara rakkomandazzjoni mill-Kunsillier Sciberras, sekondar mill-Kunsillier Cuomo.
- 2.3. *Arising* minn punt 2.3, il-Kunsillier Cuomo flimkien mas-Sindku infurmaw li kellhom laqgħa mad-Dipartiment tax-Xogħlijiet dwar Ġnien Santa Marija tal-Anġli, fejn dawn infurmawhom li kienu se jirrangaw dak li hemm bżonn u jibda jgħaddi parti parti f'idejn il-Kunsill Lokali.
- 2.4. F'dan il-hin wasal il-Kunsillier Spiteri.
- 2.5. *Arising* minn punt 3.3, is-Sindku staqsiet lill-Kunsillier Agius x'għamel fuq ix-xogħol delegat lilu. Huwa informa li baġat diversi emails lill-entitajiet konċernati iżda għadu bla risposta. Huwa kien mitlub biex dejjem jikkopja l-uffiċċju tal-Kunsill.
- 2.6. *Arising* minn punt 3.6, is-Sindku infurmat lill-Kunsill li l-attività tal-Halloween kienet ta' suċċess. Id-donazzjonijiet minn din l-attività se jmorru Beating Hearts.

- 2.7. Is-Sindku ġibdet l-attenzjoni għal para. 6.1 fejn appellat biex il-konferenza stampa ssir kemm jista' jkun malajr.

3. KOMUNIKAZZJONI MIS-SINDKU

- 3.1. Is-Sindku infurmat li dak inhar stess filgħodu, flimkien mas-SE kellhom laqgħa ma' uffiċċjali mill-Posta li fiha dawn talbu li jinstallaw *lockers* fid-daħla tal-binja u jkunu jridu jhallu l-bieb ta' barra miftuħ. Biex jagħmlu dan huma lesti li jinstallaw bieb tal-ħġieġ flimkien ma security camera fid-daħla tal-bini tal-Kunsill. Min-naħa tas-Sindku u tas-SE qablu ma' din il-proposta. Fl-istess laqgħa ssemmiet il-kaxxa tal-posta (li tintuża biss mill-pustieri) fi Vjal il-21 ta' Settembru faċċata tal-Kunsill minhabba li naqqset l-aċċessibilità. Kien hemm qbil li din il-kaxxa titneħħa u tkun installata fejn illum hemm il-bin tal-ħwejjeġ. Il-Posta infurmawhom li din se titneħħa u titpoġġa post ieħor. Il-Kunsill approva.
- 3.2. Fl-24 ta' Ottubru saret l-inawgurazzjoni tas-servizz Point2Point li għaliha kien hemm il-preżenza tal-President tar-Repubblika, is-Segretarju Parlamentari Silvio Parnis, il-Membru Parlamentari Robert Cutajar. Min-naħa tal-Kunsill kien hemm preżenti s-Sindku, is-Segretarju Eżekuttiv, il-Kunsillieri Gatt, Brincat Cuomo u l-membru tal-Kumitat Amministrattiv E. Muscat u uffiċċjali tal-Kunsill.
- 3.3. Fl-istess ġurnata sid il-ħanut Verve ħawwlet siġra fil-ġardina fejn il-monument tal-Millienju biex tfakkar lil "Ċensu tas-Sigarru".
- 3.4. Fis-27 ta' Ottubru saret il-Laqgħa Plenarja tal-Assoċjazzjoni tal-Kunsilli Lokali fil-Lukanda Dolment u li għaliha attendew is-Sindku, il-Kunsillieri Cuomo, Gatt u Brincat flimkien mas-SE li kien qiegħed jattendi fil-kapaċità ta' President ta' ANSEK. Hija appellat biex meta l-Kunsillieri jikkonfermaw, għandhom jattendu għaliex inkella l-Kunsill ikun qiegħed iħallas flus għal xejn. Infatti Kunsillier kien ikkonferma, sar il-ħlas u m'attendix.
- 3.5. Fid-29 ta' Ottubru saret laqgħa mas-Sur Luke Genius minn TM u s-CEO tal-kumpanija Car to Go fejn għaliha attendew is-Sindku, is-SE, il-Kunsillieri Cuomo, Aguis, Gatt u Sciberras. Huma ddiskutew il-proposta tal-allokazzjoni tal-parkeġġi għal din il-kumpanija minn TM u kif din se tolqot lin-Naxxar. Kif ngħatat l-ispegazzjoni ftit li xejn il-Kunsill kellu minn fejn ibiddel minn din id-deċiżjoni.
- 3.6. Fl-14 ta' Novembru is-Sindku u s-SE attendew laqgħa ta' informazzjoni dwar l-allokazzjoni finanzjarja tal-Kunsilli Lokali. Il-Kunsilli kollha ħadu żieda fl-allokazzjoni ta' 5.4%.
- 3.7. Fl-20 ta' Novembru is-Sindku u SE attendew għall-ghotja ta' fondi għal-libreriji pubbliċi. Il-Kunsill se jibbenefika minn EUR 400.
- 3.8. Is-Sindku infurmat li għandhom jiġu installati bus shelters fejn il-Valyou Supermarket u quddiem il-Mithna fi Triq Leli Falzon. Il-Kunsillier Gatt attenda għal-laqgħa dwar dan fl-AKL. Fil-laqgħa ġew diskussa l-importanza li l-applikazzjonijiet jiġu mimlijin sew, li l-Kunsill jista' juża s-servizz tal-perit tas-supplier u li biex jiġi installat *shelter* irid ikun hemm minimu ta' 3.4m spazju. Transport Malta ssuġġerew li f'ċerta postijiet jinstallaw *bus shelters walk through*. Il-Kumpanija Faces m'għandiex minn dawn it-tip ta' shelters u ma' taqbilx ma dawn minhabba x-xita.
- 3.9. Is-Sindku infurmat li bejn il-31 ta' Ottubru u t-2 ta' Novembru kien hawn delegazzjonijiet minn erba' pajjiżi dwar il-proġett Solidarity4Heritage. Hija rringarzzjat lis-SE, l-istaff u lill-Kunsillieri Cuomo u Sciberras u lill-Kunsill kollu għaliex din kienet ta' suċċess.

- 3.10. Is-SE informa lill-Kunsill li l-amministrazzjoni naqqset drastikament l-istampar fuq karti għal filing u minnflok dan qed isir b' mod diġitali. Permezz ta' dan il-Kunsill se jkun qed jiffranka madwar Eur2,000 fis-sena f'karti u stampar biss, minbarra il-ħin u l-isparju.
- 3.11. Is-SE fakkar fl-islogan suġġerit lill-Kunsillieri għaliex ma kienx hemm konferma dwar liema wieħed se jkun addottat. Wara diskussjoni l-Kunsill qabel li jaddotta l-islogan "Għax int tiġi l-ewwel."
- 3.12. Is-Sindku infurmat li dak inhar filgħodu kienu introdotti iBins għall-użu tal-bring in sites.
- 3.13. Is-Sindku infurmat li dak inhar stess kienet waslet email mingħand il-Kumitat Festi Esterni jitolbu lill-Kunsill jieħu pożizzjoni dwar in-nar fil-Pjazza minħabba li xtaqu li ma jibqax jinħaraq aktar nar fil-Pjazza minħabba r-restawr tal-Pjazza. Minħabba li l-Kunsillieri ma kellhomx ħin jaraw l-email, kien hemm qbil li din tiġi diskussa fil-laqqgħa li jmiss.
- 3.14. Is-SE informa li għandhom jintbagħtu invitati lill-Kunsillieri kollha mis-Segretarjat Parlamentari għal-Gvern Lokali għal attivitajiet li se jsiru biex jikkommemoraw il-25 Anniversarju tal-Kunsilli Lokali.
- 3.15. Is-SE fakkar li fl-20 ta' Diċembru se jkun hemm riċeviment tal-AKL.
- 3.16. Is-Sindku infurmat lill-Kunsill li dwar il-cat kennels dawn se jkunu sponsorjati mill-ħanut ZOO Mangi wara li kkuntattjat hi u għandhom jitpoġġew il-ġimgħa d-dieħla.

4. KUNSIDERAZZJONI U APPROVAZZJONI TA' HLASIJET

- 4.1. Ġew ipprezentati r-rapporti finanzjarji (skedi ta' pagamenti, dħul, infiq u petty cash).
- 4.2. Dawn kienu approvati wara proposta mill-Kunsillier Gatt u ssekondata mill-Kunsillier Agius.
- 4.3. Dawn ir-rapport huma anness f'A.
- 4.4. **Proposta għal xiri ta' garaxx** – Fuq proposta tas-Sindku, issekondata mill-Kunsillier Agius, il-Kunsill qabel li jibda l-proċess biex jixtri garaxx minħabba nuqqas kbir ta' spazju għall-ħażna ta' materjal, għodda eċċ. Dwar dan għandu jkun ippubblikat avvż fil-lokalità wara li jithejjew l-ispeċifikazzjonijiet.
- 4.5. **Proposta għal titjib fis-setup tal-uffiċċju** - Is-SE informa li hemm problema ta' nuqqas ta' spazju fl-uffiċċju u li qed ixekkel mill-ħidma tal-back office (inkluż storbju żejjed). Huwa informa li hemm il-ħtieġa ta' miżuri b'urġenza biex jitnaqqas l-istorbju. Huwa informa wkoll fil-possibiltà li jimmodifika l-uffiċċju tiegħu biex tiddaħħal skrivanija oħra. Il-Kunsill qabel li jsir ix-xogħol meħtieġ.
- 4.6. Is-Sindku ressqet proposta biex jiġi kkunsidrat sular ieħor fuq dak eżistenti. Is-SE informa li kien tkellem mal-perit dwar modifikazzjoni tal-binja. Issekondaw il-Viċi Sindku u l-Kunsillier Gatt. Il-Kunsill qabel unanimament.
- 4.7. **Reklamar** - Il-Kunsill qabel li jsiru riklami fuq il-kalendarji tal-każin tal-futboll u tal-Knisja.
- 4.8. **Sistema ta' Bulky Refuse** - Is-SE informa li s-sistema preżenti mhijiex efiċċjenti u faċli titħassar. Għalhekk qed jikkuntattja IT Officer biex tinx tara sistema ġdida.

- 4.9. **Spejjeż relatati mal-Milied** – Il-Kunsill approva infiq ta' spejjeż relatati mal-mixgħela uffiċjali tal-Milied, spejjeż ta' dwal u wkoll spejjeż fuq l-attività tal-Milied.

5. RAPPORT FINANZJARJU TAT-TIELET KWART

- 5.1. Għe ppreżentat ir-rapport finanzjaru tat-tielet kwart tas-sena.
- 5.2. Dawn kienu approvat wara proposta mis-Sindku u ssekondata mill-Kunsillier Sciberras.

6. RAPPORT MILL-KUMITAT AMINISTRATTIV TA' BAĦAR IĊ-ĊAGĦAQ

- 6.1. Il-Kunsillier Cuomo kellmet dwar il-bżonn li jitneħħew il-bring in sites minn Baħar iċ-Ċagħaq. Minnflok jitpoġġew Smart Bins f'sit wieħed. Dan għaliex qed ikun hemm hafna boroż suwed madwarhom.
- 6.2. Hija infurmat li dakinhar filgħodu ma ngabrux il-boroż tal-iskart orgnaniku minn Baħar iċ-Ċagħaq.

7. 25 SENA ANNIVERSARJU MIT-TWAQQIF TAL-KUNSILL LOKALI

- 7.1. Is-Sindku talbet għall-ideat tal-Kunsill dwar attivitajiet li jistgħu isiru f' għeluq il-25 anniversarju tal-Kunsill Lokali Naxxar. Dawn biex jiġu diskussa fil-laqgħa li jmiss.
- 7.2. Il-Kunsillier Gatt talab għal dettalji dwar il-budget. Is-SE informa li dan se jkun inkluż mal-budget tas-sena d-dieħla skont id-deċiżjonijiet li jieħdu.
- 7.3. Il-Kunsillier Gatt ippropona li jsir sottokomitat. Is-SE informa li ftit li xejn hemm żmien għal dan u aħjar jekk jiġu diskussi permezz tal-emails.
- 7.4. Is-Sindku pproponiet li jsir riċeviment għal-NGOs, dipartimenti li naħdmu magħhom u eks Kunsilliera eċċ.
- 7.5. Id-data għadha mhux iffisata.

8. L-UFFIĊINI TAL-KUNSILL

- 8.1. Is-SE informa li hemm problema ta' storbju fl-uffiċċju tal-back office. Huwa qal li se jittieħdu miżuri ta' urġenza biex jitnaqqas l-istorbju.
- 8.2. Huwa informa wkoll li se jimmodifika l-uffiċċju tiegħu biex tiddaħħal skrivanija oħra.
- 8.3. Il-Kunsillier Gatt ressaq proposta biex jiġi diskuss sular ieħor fuq dak eżistenti.
- 8.4. Is-SE informa li kien tkellem mal-perit dwar modifikazzjoni tal-binja.
- 8.5. Is-Sindku proponiet li ssir tali modifikazzjoni. Ssekondaw il-Viċi Sundku u l-Kunsillier Gatt.

9. OUTDOOR GYM F'SAN PAWL TAT-TARĠA

- 9.1. Is-Sindku ppreżentat il-pjanti mhejjija mill-Perit tal-Kunsill biex isir outdoor gym fi Triq V Boron. Hija pproponiet li l-Kunsill jibda l-proċess ta' konsultazzjoni mar-residenti billi titwaħħal tabella. Issekonda l-Kunsillier Gatt. Dwar dan kien hemm qbil unanimu.
- 9.2. Il-Viċi Sindku u l-Kunsillier Sciberreas talbu li jkunu skużati mill-kumplement tal-laqgħa. Il-Ħin kien 19.25.

10. TISBIEH FI TRIQ SAN MARK

- 10.1. Is-Sindku pprezentat il-pjanti mhejjija mill-Perit tal-Kunsill biex isir tisbieh fi Triq San Mark, Birguma. Il-Kunsillier Spiteri ssuġerixxa li jiżdied il-parkeġġ.
- 10.2. Il-Kunsill qabel li jibda l-proċess ta' konsultazzjoni mar-residenti billi titwaħħal tabella imbagħad jirranġa skont il-kummenti tal-pubbliku.

11. GHOTI TA' OFFERTI

- 11.1. Is-SE pprezenta l-lista ta' sejhiet tal-offerti li nharġu s'issa. Huwa talab lill-Kunsill jinnutaw kemm sar xogħol fuq dawn l-offerti. Infatti ħa l-opportunità jirringrazzja lill-Uffiċċjal inkarigat tal-impenn tagħha fuq ix-xogħol tal-offerti.
- 11.2. Is-SE informa li l-Kunsill ta' żewġ offerti (tat-tindif u tal-ġbir ta' skart) li importanti li l-Kunsill juri xi standards qed jitlob. Il-Kunsill għalhekk qabel li jorganizza konferenza stampa dwar dan.
- 11.3. Is-SE talab għal koperazzjoni tal-Kunsilliera fl-aġġudikazzjoni tal-offerti.

12. ĠIEH IN-NAXXAR

- 12.1. L-Ċerimonja se ssir nhar il-11 ta' Diċembru ġewwa Villa Arrigo. Il-post ġie offrut b'xejn. Il-Kunsill se jhallas biss għal ikel u x-xorb.
- 12.2. Min se jattendi se jkollu biljett tad-dħul. Lill-Kunsillieri se jintbġhatilhom invit u żewġ biljetti.
- 12.3. Il-Preżentaturi se jkunu Joanne Busuttil u Tonio Vella.
- 12.4. Il-Kunsill iddiskutanumru ta' persuni li jistgħu ikunu nominati għal Ġieħ in-Naxxar u għotjiet oħra. Wara diskussjoni u konsiderazzjonijiet fid-dettall, il-Kunsill unanimament qabel li Ġieħ in-Naxxar għandu jingħata lil Luciano Micallef. Dan fuq mozzjoni tal-Kunsillier Gatt u sekondat mill-Kunsillier Agius.
- 12.5. Kien hemm qbil ukoll dwar l-ismijiet l-oħra għall-għoti tal-unuri u kien hemm qbil ukoll li min ikollu suġġerimenti oħra jgħaddihom permezz tal-email.

13. ATTIVITAJIET

- 13.1. il-Kunsill qabel mal-lista t' attivitajiet pprezentata mis-SE u mibgħuta permezz ta' email qabel.

TMIEM TAL-LAQGĦA U DATA TAS-SEDUTA LI JMISS

- 13.2. Il-laqqgħa intemmet fis-20.30 mingħajr ma l-Kunsill laħaq iddeċieda fuq data għal-laqqgħa li jmiss.

ANNE MARIE MUSCAT FENECH ADAMI
SINDKU

PAUL GATT DIP.MGMT (HENLEY), MIM
SEGRE TARJU EŻEKUTTIV